



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1542/7 - 2008 මාර්තු 24 වැනි සඳුදා - 2008.03.24

ආණ්ඩුවේ බලයපිට ප්‍රසිද්ධ කරන ලදී

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

1999 අංක 35 දරන ශාක ආරක්ෂක පනත

1999 අංක 35 දරන ශාක ආරක්ෂක පනතේ 12 වන වගන්තියේ (2) උපවගන්තියේ (උඉ) සහ (ඒ) ඡේද යටතේ කෘෂිකර්ම සංවර්ධන හා ගොවිජන සේවා අමාත්‍යවරයා විසින් සාදන ලද නියෝග.

2008 මාර්තු මස 24 වැනි දින,
කොළඹ දී ය.

මෛත්‍රීපාල සිරිසේන,
කෘෂිකර්ම සංවර්ධන හා ගොවිජන සේවා අමාත්‍ය

නියෝග

1. මෙම නියෝග 2008 අංක 01 දරන රෝග වැළැක්වීමේ, පාලනය කිරීමේ සහ මර්ධනය කිරීමේ (පොල් සහ වෙනත් තාල වර්ගයේ ශාක) නියෝග යනුවෙන් හඳුන්වනු ලබේ.

2. මෙම නියෝගවල උපලේඛනයේ I වන තීරයේ නිශ්චිතව දැක්වෙන පරිපාලන දිස්ත්‍රික්ක තුළ පිහිටියා වූ ද, එම උපලේඛනයේ II වන තීරයේ නිශ්චිතව දැක්වෙන ප්‍රාදේශීය ලේකම් කොට්ඨාසවලට අයත් වූ ද, ප්‍රදේශ මේ නියෝගවල කාර්ය සඳහා “රෝග බෝවී ඇති ප්‍රදේශ” වශයෙන් මෙයින් ප්‍රකාශයට පත් කරනු ලබන අතර එම ප්‍රදේශවල එකී උපලේඛනයේ III වන තීරයේ නිශ්චිතව දැක්වෙන රෝග බෝවී ඇති ලෙස ප්‍රකාශයට පත් කරනු ලැබේ.

3. රෝග බෝවී ඇති යම් ප්‍රදේශයක් තුළ පිහිටි යම් ඉඩමක ඇති පොල් සහ වෙනත් තාල වර්ගයේ ශාක සම්බන්ධයෙන් මෙම නියෝග අදාළ වේ.

4. රෝග බෝවී ඇති ප්‍රදේශවල ඇති පොල් සහ වෙනත් තාල වර්ගයේ ශාකවලට වැළඳී ඇති රෝග වැළැක්වීම, පාලනය කිරීම සහ මර්ධනය කිරීම සඳහා අධ්‍යක්ෂ ජනරාල්වරයා හෝ මේ පනත ප්‍රකාරව ඔහු විසින් පත් කරන ලද යම් බලයලත් නිලධාරියකු විසින් අවශ්‍ය කඩිනම් පියවර ගැනීමට සහ අවශ්‍ය විධාන හෝ මාර්ගෝපදේශ නිකුත් කිරීම කළ යුතුය.

5. ඉහත කී ප්‍රදේශවල “කොළ කුණුවීම” සහ “ වැලිගම කොළ මැළවීම ” යන රෝග පවතින බවටත්, එසේ ප්‍රකාශිත ප්‍රදේශවල මෙම රෝග පැතිරීම, වැළැක්වීමටත්, පාලනය කිරීමටත්, මර්ධනය කිරීමට මෙම නියෝග ප්‍රකාරව පියවර ගත යුතු බවටත් මහජනතාව වෙත දැනුම් දෙමින් සිංහල, දෙමළ සහ ඉංග්‍රීසි භාෂාවලින් දිනපතා පුවත්පත්වල නිවේදනයක් පළ කිරීමට අධ්‍යක්ෂ ජනරාල්වරයා කටයුතු සැලැස්විය යුතුය.

6. අවස්ථාවෝචිත පරිදි තමාට අයත් යම් ඉඩමක හෝ තම සන්තකයේ ඇති යම් ඉඩමක ඇති පොල්ගස්වල හෝ තාල වර්ගයේ ගස්වල ඉහත කී නියෝගයේ III වන තීරයේ නිශ්චිතව දැක්වෙන රෝගවලින් එකක් හෝ රෝග දෙකම ඇති බවට රෝග බෝවී ඇති යම් ප්‍රදේශයක ඇති ඉඩමක අයිතිකරුට හෝ පදිංචිකරුට සැකයක් ඇතිවුවහොත්, ඔහු විසින් වහාම එම කරුණ පිළිබඳව අධ්‍යක්ෂ ජනරාල්වරයාට හෝ යම් බලයලත් නිලධාරියකුට දැන්විය යුතුය.

7. ඉහත කී III වන තීරයේ නිශ්චිතව දැක්වෙන රෝගවලින් එකක් හෝ රෝග දෙකම පොල්ගස්වලට හෝ තාල වර්ගයේ වෙනත් ගස්වලට බෝවී ඇති බවට හෝ බෝවී ඇති බවට සැක කරන බවට යම් දැනුම්දීමක් ලැබුණ වහාම අවස්ථාවෝචිත පරිදි අධ්‍යක්ෂ ජනරාල්වරයා හෝ බලයලත් නිලධාරියකු විසින් වහාම ඒ බව පොල් පර්යේෂණ ආයතනයේ අධ්‍යක්ෂවරයා වෙත දැනුම් දිය යුතුය. ඉන්පසු එම ඉඩමේ අදාළ රෝගය හෝ රෝග ඇද්ද යන්න ස්ථිරව දැන ගැනීම සඳහා පොල් පර්යේෂණ ආයතනයේ අධ්‍යක්ෂවරයා සහ අධ්‍යක්ෂ ජනරාල්වරයා හෝ බලයලත් නිලධාරියා විසින් අවශ්‍ය පියවර ගත යුතුය.

8. 7 වන නියෝගය ප්‍රකාරව ස්ථිරවීමෙන් පසු, රෝගය පාලනය කළ හැක්කේ කෙසේද සහ රෝගය පාලනය කිරීමට හා මර්දනය කිරීමට ගත යුතු පියවර පිළිබඳව උපදෙස් ඇතුළත් විධාන හා මාර්ගගෝපදේශ අවස්ථාවෝචිත පරිදි අධ්‍යක්ෂ ජනරාල්වරයා විසින් හෝ බලයලත් නිලධාරියා විසින් අයිතිකරුට හෝ පදිංචිකරුට නිකුත් කළ යුතු ය. එම විධාන හා මාර්ගගෝපදේශවලට අනුකූලව ක්‍රියා කිරීම එවැනි සෑම අයිතිකරුවකුගේම සහ පදිංචිකරුවෙකුගේම කාර්යය වන්නේ ය.

9. එම විධානවලට හෝ මාර්ගගෝපදේශවලට අනුකූලව ක්‍රියා කිරීම පැහැර හරින සෑම අයිතිකරුවකුම හෝ පදිංචිකරුවකුම මේ පනත යටතේ වරදකට වරදකරු වන්නේ ය.

10. මෙම නියෝග යටතේ තම බලතල ක්‍රියාත්මක කිරීමේ දී මෙම නියෝගවල III වන තීරයේ නිශ්චිතව දැක්වෙන රෝගවලින් එකක් හෝ දෙකම බෝවී ඇති පොල්ගස් හෝ තාල වර්ගයේ ගස් ඇති කවර හෝ ඉඩමකට ඇතුළු වී රෝග බෝවී ඇති එම ගස් කපා දැමීමට හෝ වෙනත් ආකාරයකින් විනාශ කිරීමට සෑම බලයලත් නිලධාරියකුටම බලය ඇත.

11. රෝග බෝවී ඇති ප්‍රදේශවලින් සාර්ථක ලෙස රෝගය මර්දනය කර ඇති බවට ස්ථිර වීමෙන් පසු අදාළ ප්‍රදේශයේ තවදුරටත් එම රෝගය නොපවතින බවට මහජනතාවට දැනුම් දෙමින් සිංහල, දෙමළ හා ඉංග්‍රීසි භාෂාවලින් දිනපතා පුවත්පත්වල දැන්වීමක් පළ කිරීමට අධ්‍යක්ෂ ජනරාල්වරයා කටයුතු සැලැස්විය යුතුය.

12. 11 වන නියෝගය ප්‍රකාරව දැන්වීමක් පළ කරනතුරු, කිසිම තැනැත්තකු විසින් එම තැනැත්තාට අධ්‍යක්ෂ ජනරාල්වරයාගෙන් ලිඛිත උපදෙස් ලැබුනේ නම් මිස,

(අ) රෝග බෝවී ඇති නොමේරූ ශාකයක් සිටුවීම හෝ ප්‍රවාහනය කිරීම ;

(ආ) රෝග බෝවී ඇති ශාකයක් හෝ ශාක කොටසක් (පුවක් හෝ ලෙලි රහිත පොල් හැර) ප්‍රවාහනය කිරීම

නොකළ යුතුය.

13. මෙම නියෝගවල -

“පනත ” යන්නෙන් 1999 අංක 35 දරන ශාක ආරක්ෂක පනත අදහස් වේ.

“අධ්‍යක්ෂ” ජනරාල්වරයා යන්නෙන් කෘෂිකර්ම අධ්‍යක්ෂ ජනරාල්වරයා අදහස් වේ.

I වන තීරය පරිපාලන දිස්ත්‍රික්කය	II වන තීරය ප්‍රාදේශීය ලේකම් කොට්ඨාසය	III වන තීරය රෝග
1. මාතර 2. ගාල්ල 3. හම්බන්තොට	සියළු ප්‍රාදේශීය ලේකම් කොට්ඨාස ගාල්ල සහ හබරාදුව ප්‍රාදේශීය ලේකම් කොට්ඨාස වලස්මුල්ල, තංගල්ල ඔකේවෙල සහ බෙලිඅත්ත ප්‍රාදේශීය ලේකම් කොට්ඨාස	1. කොළ කුණුවීම 2. වැලිගම කොළ මැළවීම